

మాలతి

ఇ.ల.నరసింహశాస్త్రి

క్రత జీవితంలాగ వుండదు, జీవితం కథ
 మాదిరిగా కవిపించదు. కథలో
 పాత్రలకున్న స్వేచ్ఛాస్వాతంత్ర్యాలు,
 జీవితంలో వ్యక్తులకు వుండవు. జీవి
 తంలో వున్న నొక్కుళ్ళు కథలో పెడితే,
 అది ఆటే ముందుకు సాగదు. కథలో
 వున్న స్తబ్ధత జీవితంలో వుంటానికి
 వీల్లేదు. కాలం కదిలిపోతుంది. జీవి
 తంలో నలుగురికీ తెలియని విషయాలు,
 అందరూ తెలుసుకోలేని సంగతులు
 కథలో కనిపించచ్చు. కథకూడా జీవితం
 మాదిరే వుంటే, జీవితంమీద సామా
 న్యంగా కలిగే విసుగే కథమీదకూడా
 కలుగుతుంది. అతివాస్తవికతకు చిహ్నం
 జీవిత మనుకుంటే, వాస్తవికతకు దగ్గ
 రగా రావటానికి ప్రయత్నం
 ఇట్లా వుంటుంది అని
 స్తుంటే, యిట్లా యెండ
 అని కథ విరూపిస్తుంది

అయితే కథలు బాగా చదవటం అల
 వాటుపడిన మాలతి, ఓ కథలాగ తన
 జీవితాన్ని మలచుకుందామని ప్రయత్నం
 చేసింది. కాని చిట్టచివరకు ఆమె జీవి
 తమే ఒక కథలాగ తయారయింది.
 దానికి కారణం లేమిటో ఆమె చెప్ప
 తోంది.

ప్రమిదలో నూనె పోసి దీపం వెలి
 గించటం, సామాన్యమైన విషయమే.
 అయినా ఆ విధంగా ఎవరు వెలిగిస్తున్న
 పుటికి, ఆ దీపానికి, నా జీవితానికి ఏదో
 గట్టి సంబంధం వుందని అవిపిస్తూ
 వుంటుంది. అందులో మావదిన వెలి
 గిస్తుంటే, ఒక జ్యోతి వెలుగుతున్నట్టు,
 ఓ జీవితాన్ని విలబెట్టుతున్నట్టు అవిపి
 కి. కార్తీకమాసం వచ్చిందంటే,
 పదిన, నిత్యమూ దీపం పెడుతూనే
 యింది. ప్రమిదలో నూనె పోసింది;
 పైకి లాగి, వెలుగును ప్రసా

రించింది. గాలితాకిడికి కురు
 చ యి పోతున్న దీపానికి
 రెండు చేతులు అడ్డంపెట్టి,
 కొందెక్క కుండా కాపా
 డింది. అది చూస్తుంటే నా
 వళ్ళు ఝల్లుమంది. నేను
 పడిపోయే స్థితిలో వున్న
 వున్నాను. మా వడిన నన్ను
 యెంతో ఆదరించి, రైత్యా
 న్నిచ్చి, మళ్ళీ మనిషిగా నిల
 బెట్టింది సాహసించి, నన్ను
 ఆక్షణాన కాపాడింది, మా
 అన్నయ్యే అయినా, మా
 వడిన ప్రేమా, సహనం
 లేకపోతే, నా జీవితం
 యే విధంగా వుండేవో
 వూహించటంకష్టం. ఏమైనా
 గాని నా దృక్పథంలో గొప్ప
 మార్పును తీసుకువచ్చారు
 యిద్దరూ కలిసి. టూకీగా
 జరిగిన విషయాలు చెప్పతా.
 తీరా చూస్తే యిది సర్వ
 సాధారణంగా జరిగే విష
 యంగానే కనిపిస్తుంది.



నిజంగా సాధారణ మైన విషయమే
 కూడా! అయినా అప్పట్లో నా మనోభా
 వాలు, ఓవయస్సులో ఆడదాని అస
 హాయత, ఏ విధంగా రూపొందినాయో,
 ఎంతటి అభూయిత్యావికీకూడా పొల్ప

డానివచ్చిందో చెబితే, యిప్పటికీ నన్ను
 వెంటాడే సిరికితనం, మనోవేదనలకు
 అర్థం వుండేమో, నేనే మళ్ళీ ఆలో
 చించుకోవటానికి అవకాశం వుంటుం
 దేమో!



మాది పెద్దకుటుంబం. మా అన్నయ్య తర్వాత నేను. నాకు నలుగురు చెల్లెళ్ళున్నారు, ముగ్గురు తమ్ములున్నారు. అమ్మా, నాన్నా నరేపరి: పదిపన్నాలు గేళ్ళదాక ఏం చేశారో, ఏం పెట్టారో నా కేం గుర్తులేదు. సంవత్సరాదినాడు నాకు బాగా జ్ఞాపకం. 'యిది వేసుకో అమ్మా!' అంటూ అమ్మ వల్లెపమిట నా కిచ్చింది. బిత్తరపోయి ఓక్షణం చూశా. ఇద్దరే గదిలోకి వెళ్ళి అద్దంముందు నిల

బడి పమిట సర్దుకున్నా నా జీవితంలో ఆనాడు ఏదో పెద్దమార్పు వచ్చినట్టు అనిపించింది. తెలిసితెలియని ఆలోచనలతో, ఊహలతో ఉక్కిరిబిక్కిరయి పోయా ఎవర్ని అడగటానికి దీరియం. ఏదైనా కొత్తోపించితే నాలుగురోజులయ్యేటప్పటికి అదే పాతబడిపోయింది కాని అప్పటినుంచీ, నేనూ ఒక మనిషే ననీ, నేనంటూ పున్నానని నలుగురూ అనుకొవాలనీ వుండేది.

నన్ను, చిన్నపిల్ల దాని కేం తెలుసు అని మా అమ్మ యోవిషయంలో అన్నప్పటికీ, నాకు చెడ్డ ఉక్రోశం వచ్చేది. కోపం వచ్చేది. ఇప్పు డనిపిస్తుంది యెందుకో అంతకోపం. మా అమ్మకు నేను చిన్నపిల్ల నేగా ! అట్లానే కొన్నాళ్ళు గడిచిపోయినాయి. మెట్రిక్ పరీక్షకు వెళ్ళాం. నాకు పదహారేళ్ళు నిండటం ఆ యేడే ! అప్పటి కింకా బాగా పెద్దదా న్నయ్యా ననుకున్నా. మా అన్నయ్య మాదిరిగా నేనూ వుండాలని, ఆ విధం గానే రికామీగానూ, హాయిగానూ, చదువుకుంటూ కాలం గడిపెయ్యాలని వుండేది. కాని మా అమ్మ నన్ను ఒక్క ఊణం కూర్చోనిచ్చేదికాదు. ఏదో పనికి పిలుస్తూనే వుంటుంది. దాంతో నాకు బాగా చిరాకు వుట్టేది. నే నేమన్నాకనక అంటే సరి, మాఅమ్మ ఇం తెత్తున నా మీదకు లేవేది. ఆడపిల్ల వమ్మా, అణిగి మణిగి వుండాలి; అంత పొగరుమోతుకనం పనికిరాదు. ఓర్పు సహనం ఆడదానికి రక్ష. ఇప్పుడు నా మీద కాబట్టి సరిపో యింది. రేపు ఆత్మరింట్లో అవుతే అని ప్రశ్న వేసి ఊరుకునేది.


ఇప్పుడు నా వయస్సు ముప్పయ్యేళ్ళు. మా అమ్మ ఆనాడు అన్నమాటలుయెంత వరకు అర్థం చేసుకోవాలో యేవిధంగా నమస్వయించుకోవాలో యీ నాడు నాకు కొంతవరకు తెలుసనుకుంటూ; కాని మన వాళ్ళు లేతవయసులో వున్నప్పుడే ఆడ

పిల్లల్ని యీవిధంగా దండస్తూ, వున్న మతికూడా పోగొట్టేస్తూ వుంటారు. డైర్యాన్నీ, ఆత్మవిశ్వాసాన్నీ కూడా బెడరగొట్టేస్తున్నారేమో అనిపిస్తుంది.

ఏ మయినా జరిగింది. మెట్రిక్ ప్యాపయ్యాను పై చదువు చదివించటముకోసం పెద్ద గొడవయిపోయింది

మాఅమ్మా నాన్నా. నా చదువును గురించి, నా భవిష్యత్తును గురించి సాగించిన చర్చలు యిప్పుడు తలుచు కుంటుంటే, చెడ్డ నవ్వాస్తుంది. ఒకరి భవిష్యత్తుకు యింకోరు కర్తలు ఎట్లా అవుతారో, యిప్పటికీ నా కర్తంగాని విషయం. మొత్తంమీద నా చదువుకు ఫుల్స్టాప్ పెట్టారు. కాని ఇప్పటికాలం ఆడపిల్లల్లాగా నేను అంతగా బాధపడ లేదు నా కిప్పు డనిపిస్తుంది. నాకేకనక చదువు చెప్పిస్తే, ఆ ఇంట్లో అంత బండ చాకిరీ చేశే దెవరూ ! పైగా నాకు పిల్లలంటే మొదటినుంచీ ప్రాణం. మరి ఆ మురిపెం తీరే దెట్లా ! పనిపిల్లల్ని ఎత్తుకుని ముద్దులాడే అవకాశం ఆ ధనికుని వుట్టింట్లోనే దొరికింది !

మా అమ్మ అని చెప్పటంలేదు. ఆమె సహనం, ఓర్పు యింక యే ఆడదానికి కూడా వుండవు ! తెల్లారి లేచినప్పటి నుంచీ, తల వంచుకుని ఎంతవనైనా చేసుకుని పోతుంది. విసుక్కోదు. కసురుకోదు. ఉన్నదాంతోనే పొధంగా సరిపెడుతుంది. అయితే ఆ యింట్లో



మీ వెంట పట్టానంటారా ఏటీ?
 పళ్లు డాగొట్టాడు గా! మీ నాన్న-
 -గారే దగ్గర పళ్లు కట్టించుకొ-
 -డానికి వెళ్తుంటా!

ఎంత తెచ్చినా సరిపోదు ఎంత చాకిరీ చేసినా చెయ్యాలిందిక ఎంతో పున్నట్టే కనిపించేది. కానీ ఆమెను కాస్త మెప్పుగా మాట్లాడాలని వుండేది! మా నాన్న మాత్రం యెప్పుడుకూడా ఒక్క సాను భూతిమాట అన్నట్టు నేను వినలేదు. ఆడది. తన సర్వస్వాన్నీ భారపోసి, అహర్నిశలూ, భర్తా, బిడ్డలకోసం ఎంత త్యాగానైనా చెయ్యటానికి సిద్ధపడుతూ వుంటుంది. కాస్త సానుభూతి, మెప్పు కోరటం అసహజం కాదనుకుంటా? ఏదై నానహించాచ్చేమోగాని తృణీకారం, నిర్లక్ష్యం యిముడుకుకోవటం చెడ్డ కష్టం కాని మా అమ్మ, వాటినికూడా దిగమింగి, ఎంతో శాంతంగా కనిపించేది. మా నాన్నలచే, మొదటినుంచీ కూడా మాకు భయానికి మారుపేరుగానే

కనిపించేవాడు. మా అమ్మంటే నా కెంతో జాలీ ప్రేమాను. ఆమెను చూస్తుంటే కడపు తరుక్కుపోతూవుండేది. ఆమెమీదకూ నాకు ఓ సమయంలో ఏవగింపూ, విసుగూ కలిగింది. ఇవ్వాలే నేను చాలా సిగ్గు పడుతున్నా. అట్లా ఆనుకున్నందుకు. అయితే నా విసుక్కు బలమైన కారణాలు లేవనిమాత్రం నేను ఆనలేను. ఏ పరిస్థితుల్లో అనుకున్నానో చెప్పరా!

మా అమ్మ చివరిపిల్లను కడుపుతోంది. ఆ యేడాదే మా అమ్మ చచ్చిపోయింది. మా యింట్లోనే వుండిపోయాము. ఇంట్లో అందరికీ రోగాలూ, నెప్పులూ. డాక్టరు ప్రతినిత్యమూ మా యింటికి వస్తూవుండేవాడు. మా అమ్మ లేచి లేవకా అవస్థపడుతూ వుండేది. నెలలు క్షీణించి చచ్చిపోయింది. అక్కడనుంచి వెళ్ళిపోతూవుండేది. అక్కడనుంచి వెళ్ళిపోతూవుండేది. అక్కడనుంచి వెళ్ళిపోతూవుండేది.

క్రమ పడకూడదు అని డాక్టరు నలహా
 ఇంకా మిగిలింది నేను. ఆ యింటిల్లి
 పాదికీ చాకిరీ చెయ్యటానికి. అలాంటి
 పరిస్థితుల్లోకూడా, వేళకు ఏది ఆలస్య
 మయినా, మా నాన్న వినుకున్నావాడు.
 పద్దెనిమిదేళ్ళ ఆడపిల్లకు యేమీ తెలీదను
 కోవటం, నిజాన్ని దాచటమే అవుతుంది.
 మరి నా మన స్సెట్లా వుండాలి: మా
 అమ్మమీద చెడ్డ అసహ్యం, ఏవగిఁచూ
 కలిగినాయి. మా నాన్నమీద చెడ్డ కోపం
 వచ్చింది. ఇంతమంది పిల్ల లేమిటీ అని
 నా మనస్సులో రకరకాల ఆలోచనలు
 వచ్చినాయి. మా రాధ పుట్టింది. ఇంకా
 బాగా కిళ్ళు తెరవలేదు. చేతులూ వేళ్ళూ
 ఆడిస్తోంది. చిన్ననోరుతో యిట్టే ఆవ
 లిస్తోంది. చేతుల్లోకి తీసుకున్నా, ఇప్పుడు
 లాగా వుంటుంది. నా కళ్ళల్లో నీళ్ళు
 గిఁరున తిరిగినాయి. పెద్దవాళ్ళు చేసే పను
 లకు పిల్లలు యెంతవరకూ బాధ్యులవు
 తారో నా కిప్పటికీ తెలియదు. మా
 విషయం యింత ఒట్టబయలుగా చెప్ప
 కోవటం యిష్టం లేదు. కాని మా
 కుటుంబం పెద్ద దవటంవలన, ఎన్నో
 అవకాశాలు, కనీసపు సరదాలు పోగొట్టు
 కున్నామనే చెప్పాలి. ఇదంతా దైవ
 చిత్రమని వూరుకుంటా. మా అన్నయ్య
 కన్నీ తెలుసు. పైకి ఒక్కటి అనేవాడు
 కాదు. లోపల యేమేమి బాధపడేవాడో
 యెవ్వరికీ తెలియదు. ఏ, ప్యాసయి
 నట్లు తెలిసింది. ఇంట్లో యెవ్వరికీ

చెప్పకుండా వెళ్ళిపోయాడు. ఆ
 క్షణంలో నా కనిపించింది: అన్నయ్య
 నాక్కూడా మార్గదర్శకు డయ్యానా అని.
 ఈ పిల్లలతో సతమతమవుతూ
 వుంటం, యింకో కాలక్షేపం లేక
 పోవటం, నాకు వినుగుప్పట్టిపోయింది.
 అప్పటినుంచే పుస్తకాలు చదవటం
 మొదలుపెట్టా సీరియస్ గా. కనిపించిన
 నవంలు, కథల పుస్తకాలు యెన్ని
 చదివానో అంతులేదు, ఒక్కొక్క
 పుడు. యింట్లో బాగా పనున్నాకూడా
 లైబ్రరీలో కెళ్ళి కూర్చునేదాన్ని.
 ఎన్నో కొత్తవిషయాలు తెలుసుకున్న
 ట్లనిపించింది. ప్రేమకథలు యెక్కువ.
 నా స్నేహితురాలు ప్రభావతి. బలే
 చలాకీపిల్ల; తమాషాగా మాట్లాడుతూ
 నవ్విస్తూ వుండేది. మగవాళ్ళను గురిం
 చిన విషయాలు బోలెడన్ని చెప్పతూ
 వుండేది నిజంచెప్పొద్దు; నాకూ వింటా
 నికి సరదాగానే వుండేది. మగపిల్లలతో
 మాట్లాడటమంటే మంచి ఉత్సాహంగా
 వుండేది. క్రమ క్రమంగా చాకు తెలీ
 కండానే నాలో కొత్తకొత్త అభిపా
 యాలు ఎన్నో ప్రవేశించినాయి. పాత
 ఆలోచనలు పాపోయినాయి. అమ్మా,
 నాన్నకంటెకూడా నాసంగతి నేనే బాగా
 చూసుకోగలననే దైర్ఘ్యం వచ్చేసింది.
 స్వతంత్రంగా ఆలోచించటం, వాళ్ళు
 యే మాటన్నా, పెద్దవాళ్ళు అట్లా
 అంటూన వుంటాల్సి వస్తే నిక్కళ్ళు



బాగా యేర్పడింది. ఈ ఆలోచనల్లోనే యొక్క ప్రభావం పడుతుండేమో
 నా జీవితం మలుపు తిరిగింది. ఇప్పుడు అనిపిస్తుంది. ఒక పెంపకంలోనేకాదు.
 కాపీగా ఆలోచించుకున్నా. వెద్దవాళ్ళ మాట తీరులోనూ, చేపే పను
 ప్రవర్తన, పిల్లల మనస్తత్వంమీద లోనూ, ప్రవర్తించే తరహాలోనూ.

అన్నింటోనూ కూడా పెద్దవాళ్ళు చిన్న పిల్లల మనస్తత్వాలను అకళింపు చేసుకుంటూ వ్యవహరించలేమో అనిపిస్తుంది. వాళ్ళను అలక్ష్యం చేస్తున్నారనే భావం, వాళ్ళ మనస్సుల్లో ప్రవేశించకండా చూడాలిసిన బాధ్యతకూడా పెద్దవాళ్ళ మీదే వుందనిపిస్తుంది. నాకా 'పెద్దరికం' యింకా రాలేదు. రానప్పుడు యితరులను గురించి, ఏమనుకున్నా ఏం లాభం! ఆ సమయం వచ్చినప్పుడు మాత్రం, నేనెలా వుంటానో యిప్పుడు చెప్పకోవటం ఆనవసరం

నాకు బాగా స్వేచ్ఛ వచ్చిందనుకున్నప్పటినుంచీ, సాయంత్రంపూట పార్కుకు వెళుతూ వుంటం, వీలైనప్పుడు సినిమాలు చూస్తూ వుంటం, ఆ మేడైనా ప్రశ్న వేస్తే, నా సంగతి నాకు తెలుసులే అని కచ్చితంగా సమాధానం చెప్పటం మామూలయిపోయింది. ఓ సవల పట్టుకుని కూర్చున్నా దాంట్లో మంగ, శశి రేఖలు యింఛుమింఛు నా మాదిరిగానే వున్నారు. అప్పుడు నా ఆలోచనంతా వీళ్ళమీదలేదు. ఆ సవలలో మదుమీదా. అతనితో వాళ్ళు జరిపిన సంభాషణలూ, అతనుచెప్పినసమాధానాలూ, అన్నీనోటికి వట్టినాయి అతనిలాంటి మనిషి వస్తే బాగుండు సనిపించింది. అప్పటికే పార్కులో జనం పల్చబడిపోతున్నారు దీపాలు అక్కడిక్కడ వెలుగుతున్నాయి, వెనకాలుంచి ఓ వ్యక్తి వస్తున్నాడు

నా వైపుకే. ఓరకంటితో చూశా. నా ఆవేదనకు, ఆరాటానికి మంచినమాధానం అనుకున్నా. అతనితో యేదైనా మాట్లాడా లనిపించిందికూడా. కాని అతనే వచ్చి పలకరించాడు. నాకు అంతగా పసివయం లేకపోయినా కొత్తమొహా మేమీ కాదు. పార్కులో ఒకర్నొకరం చాలారోజుల బట్టి చూసుకుంటూనే వున్నాం అతని పేరు మధుసూధనరావని చెప్పేటప్పటికీ, నా ఒళ్ళు గలడరించింది. నేను కోరుకోవటం, మధు రావటం బాగానే వుందనుకున్నా. చాలా సేవటిదాకా అవీ యివీ మాట్లాడుకున్నాం. అనాడు నా అనుభూతిని వర్ణించటానికి యిప్పటికే నా దగ్గర మాటలులేవు. రోజులు దొరికిపోవటంతో అతను, పరాయివాడల్లా, ప్రాణస్నేహితు డయ్యాడు. అతనిలో వున్న యెవ్వరికీ కనిపించని ఆకర్షణ, నన్ను బాగా ఆకట్టేసింది. ఇద్దరంకూడా చాలా సన్నిహితుల మయినాం.

ఇంక నా ఆలోచనకు ఓ స్థిరత్వం ఏర్పడింది. రాసిపెట్టటం, విధినిర్ణయం, వీటికి అర్థాలు యిప్పుడు తెలుస్తున్నాయి అనుకున్నా. ఒకర్నొకరం గాఢంగా ప్రేమించుకున్నా మని కూడా నిర్ణయాలు చేసుకున్నాం ఈబంధం బీనాటిది కాదనీ భగవంతుడు తప్ప, మాయిద్దర్నీ యింకెవ్వరూవేరు చెయ్యలేరనీకూడా తీర్మానించుకున్నాం. ఇలాంటి నిర్ణయాలు ఒక్కనాడు చేసుకున్నవికావు. నెలల



“ఈ బవలు యిలా మురికి అయిందేరా?”

“నా కేటెలును; నన్నే మురిగ్గా వుండేమో!”

తరబడి చర్చలు జరిపిన తర్వాత ఒకరి నొకరం పూర్తిగా అర్థం చేసుకున్నామని అనుకున్న తర్వాత చేసుకున్న నిర్ణయాలు. నాలో మార్పు మా అమ్మ కనిపెట్టివట్టుంది నన్ను చాలాసార్లు అడిగింది. నే నేమీ చెప్పలేదు. ఈ మా సంబంధాన్ని మా పెద్దవాళ్ళు ఒప్పుకోరని మాకు పూర్తిగా తెలుసు. ఆ కారణాలు ఇప్పుడు ఆ ప్రస్తుతం; ఆరిందాగా యిద్దరం ఆలోచించాం. ప్రమాణాలు చేసుకున్నాం. అప్పట్లో నా ఉద్దేశం, అతను నిన్ను గాఢంగా ప్రేమించాడు; పెళ్ళి చేసుకుంటాడు; మా అమ్మా,

నాన్నకు భారం తప్పిపోతుంది; నాకూ ఓ యిల్లంటూ ఏర్పడతుంది; నా మోజు తీరుతుంది; పిల్లలు కలుగుతారు; ఇంత పెద్ద కుటుంబంలో నా మాతే ఆలోచించే అవకాశమేలేదు; అందరితోపాటూ నేను; ఇప్పుడు నాకు పెళ్ళి అయితే పెద్ద అంద ఏర్పడుతుంది? స్వతహాగా అన్నీ చక్కదిద్దుకోగల స్తోమత యేర్పడుతుంది; జీవితంలో స్థిరపడటం. కొత్తరకం జీవితంలో ప్రవేశించటం, ఏ ఆడదై నా సహజంగా కోరుకునేదీ; ఇవే నా ఆలోచనలు. అప్పటికీ యిప్పటికీ వీటిలో తప్పేమిదో నాకు తెలియలేదు. కాని పెళ్ళికి ముఖ్యం

ప్రేమ ఒక్కటే కాదేమో! దాంతోపాటు ధైర్యం, ఆత్మవిశ్వాసం, సానుభూతి, జాలి, కరుణా యివన్నీ వుండాలేమో! నిజమైన ప్రేమలో యివన్నీ కూడా యిమిడే వుండవచ్చుకూడా! ఏమయినా ఆదది ప్రేమించినట్టు మగవాడు ప్రేమించలేదేమో అనిపిస్తుంది అందువల్లనే జీవిత సహచరుణ్ణి యెన్నుకోవటంలో, అతని ప్రేమకంటే, దాన్ని అధిగమించే అతని అశక్త తేమిటో చూడాలనుకుంటా! అనాడు నేననుకున్నదల్లా, మాయిద్దరికీ పెళ్ళయిపోతే, యిక్కడ యెవ్వరూ హర్షించకపోయినా, పావురాల్లాగా యొక్కడికో యెగిరిపోతామనుకున్నాం పెళ్ళవటమే అతిముఖ్యమనుకున్నా. నిజంగా యిప్పుడాలోచిస్తే, పెళ్ళి కేవలం ఒక మెట్టుమాత్రమే! అదొక తోటలాంటి దని యొక్కడో చదివినట్టుకూడా గుర్తు. ఎంతో పోషణగా పెంచాలి. అప్పుడే పూలు పూసి వికసిస్తుంది. ఇదెంతవరకు నిజమో నే చెప్పలేను అప్పట్లో పాలపొంగులాగ వచ్చిన ప్రేమాతిశయాన్ని, లోతుగా కనుక్కోలేక, శాశ్వత బంధానికి చిహ్నమని అనుకున్నా. ఇప్పుడవుతే అతనిది ప్రేమనికూడా అనలేను. అదోరకపు ఉద్రేకం కావచ్చు

ఏదాదిపొడుగునా మధనలోపడి నిలిచిలయిపోయినా, నా నోటితో నేను చెప్పకపోయినా, మాయింట్లో అందరికీ

తెలిసింది. మాయింట్లయింటు, ఊరిదరికీ తెలిసింది కాని నాలో పాతుకుపోయిన దృఢవిశ్వాసంమాత్రం చలించలేదు. కాని చివరికి, అతను చేసిన వాగ్దానాలన్నీ ఒట్టివయిపోయినాయి. మాయిద్దరి సన్నిహితత్వంమాత్రం మిగిలిపోయింది. అతను పెద్దవాళ్ళమాట విని, బుద్ధిమంతుడనిపించుకున్నాడు. స్ట్రాలర్ షిప్ మీద విదేశాలకు పెద్దచదువుకని వెళ్లిపోయాడు. నేనేమో అమ్మానాన్నకు కళకం తెచ్చిన ఆల్లరి ఆడపిల్లనయిపోయాను నలుగురి నోట్లోనూ యిదేమాట! అవమానంతో కృశించిపోతూ, తలెత్తుకు తిరగటానికి వీలేక, చాటుమాటుగా వుండిపోవలసిన పరిస్థితి యేర్పడింది. చేసిన తప్పు లేకపోయినా, నాకింత కఠినశిక్ష యేమిటా అనిపించింది. ఒక్కొక్కరోజు గడవటం పెద్ద ప్రళయంగా వుండేది! తమ్ములూ, చెల్లెళ్ళూ కూడా నన్ను చులకనగా చూడటం మొదలుపెట్టారు. ఎట్లాగడిపానో యేమో యిప్పుడు తలుచుకుంటే భయమేస్తుంది.

ఆ రెండేళ్ళలోనూ ఎన్ని అవవాదులు పడ్డానో, ఎన్ని నిందలు పడ్డానో అంతులేదు. ఉన్న ఆత్మవిశ్వాసం కాస్తా కడిలిపోయింది. ఇంకా పిచ్చిపిచ్చి ఆలోచనలు రావటం మొదలుపెట్టినాయి. ఏ మాట వచ్చినాసరే, యింటా బయటాకూడా 'నీ మూలానే' అనటం బాగా నేర్చుకున్నారు. ఇంత తాకిడిని తట్టుకోలేక

ఈమాకు రిజిస్ట్రేషన్ సులభమే! వేరేమీ
 సులభమే! సులభమే! సులభమే!
 మిమ్మల్ని సెల్ చేసేటప్పుడు!



వసుంధర

పోయాను. వీళ్ళంతా కలిసి బ్రతికివుండ
 గానే నన్ను చంపెయ్యటానికి పూను
 కున్నారా అనిపించింది. ఆ అవకాశం
 యింకోళ్ళకు యివ్వటం యెందుకని
 ఆలోచన చెలరేగింది. ఇదే అసమర్థతకు
 ఆఖరి చిహ్నం. కాని దానికి యెంతో
 ధైర్యం కావాలి. అదృష్టవశాత్తు అలాంటి
 ధైర్యం అప్పట్లో నా కున్నది.

సాయంత్ర మయింది. వక్షత్రాలు
 మిణుకుమిణుకు మంటున్నాయి. మా
 యింట్లోకూడా దీపాలు పెట్టారు. నేను
 గదిలోకి వెళ్ళి తలుపు వేసుకున్నా.
 ఇరవై యేళ్ల జీవితం ఆనాటితో సమాప్తం
 కావాలి! నేను నా ప్రయత్నంలో వున్నా.
 వాకిట్లో బండిచప్పు డయింది. కిటికీ తలు
 పులు కాస్తంత తెరిచి చూశా. అన్నయ్య

బండి దిగుతున్నాడు. వెనకాలే ఓ
 అమ్మాయికూడా దిగింది. నాలో మళ్ళా
 ఆరిపోబోతున్న జ్యోతి వెలుగుతున్న
 ట్లనిపించింది. కళ్ళు పెద్దవయినాయి.

అమాంతం గది తలుపులు భారగా
 తెరిచాను. నిబ్బరంగా వాకిటి గుమ్మం
 దగ్గర కొచ్చి నిలబడ్డా. వచ్చావా నాయనా
 అంటూ యెంతో దుఃఖంతో, మా
 అమ్మ అన్నయ్యను చేరదీసింది. ఈ
 అమ్మ యెవ్వరన్నట్టు, మా అమ్మ కళ్ళ
 తోనే ప్రశ్నించింది. సమాధానంకోసం.
 అగకుండానే విషయం తెలుసుకుంది.
 డిజిటలంపాటు అమ్మ, బొమ్మలాగ
 నిలబడిపోయింది.

ఆ రాత్రి మా కెవ్వరికీ నిద్రలు లేవు.
 ఒకరి విషయం ఒకరికి చెప్పకోవటం

తోనే సరిపోయింది. మా నాన్న మా దగ్గరకు వచ్చిగాని, అన్నయ్యను పలక రించిగాని చెయ్యలేదు. పైగా, అన్నయ నాన్న గదివైపుకు వెళుతుంటే, తలుపులు మూశేశాడు. మర్నాడే మా అన్నయ్య ప్రయాణం కట్టాడు. మాలతీ నువ్వు కూడా బండి యెక్కు అన్నాడు నాతో. ఎక్కడికిరా అంటూ అమ్మ అరిచింది. మాతో తీసుకు వెళుతున్నా అన్నాడు ముక్తసరిగా. బిక్కుబిక్కుమంటూ. ఒక్కొక్క అడుగే వేస్తూ, బండీలో, మా వదిస సక్కనే కూర్చున్నా. మా అమ్మ ఆదుర్దాగా, నావ్వు దగ్గరకు వెళ్ళి ఎమండీ; ఆపండీ అంటూ ఆవేదనపడింది. నాకు దుఃఖము పోర్లుకొచ్చింది.

పోనీ పీడ విరగడయిపోతుంది. అన్నాడు మా నాన్న గట్టిగా అందరూ వినేటట్టే.

మా అన్నయ్య, వదినా ఆదరాభిమా నాలతో, మళ్ళీ ఆత్మవిశ్వాసం తెచ్చు కన్నా. నా మూలంగా, వాళ్లు యెన్నో మాటలు పడాలసి వచ్చినా లెక్కచెయ్య లేదు. ఇద్దరూకూడా నాకు యెంతో అండగా నిల్చారు. మళ్ళీ తలెత్తుకుని తిరగటం మొదలెటా ఎంతో ఉత్సాహం గానూ వుంటున్నా. కొన్నాళ్ళకు ఆ మడియ రానేవచ్చింది. నా పెళ్ళయి

పోయింది. ఆయన స న్నెంతో ప్రేమ గానూ, అభిమానంగానూ చూస్తున్నారు. ఆత్మాభిమానానికి తగిన గౌరవం యిచ్చే బాధార్యం ఆయనలో వుంది. నాకు తెలియ కుండా, నాలో ఒడిగియన్న మంచి మంచి గుణాలేమిదో ఆయన కనిపెట్టేశారు. ఒక రోజుకు రు పూర్తిగా అర్థం చేసుకుని డీవి తాన్ని సాగించుకుంటున్నాం. ఆయన ఆదరణ, ప్రేమ నన్ను ఒక్కొక్కప్పుడు దహించివేస్తూవుంటాయి. ఆయన దగ్గర ఒక రహస్యాన్ని దాచానే అనే ఆవేదన న న్నెప్పుడూ వెంటాడుతూనే వుంటుంది. జరిగిన పొరపాటును ఆయనకు చెప్పే రైర్యం నా లో లేదు ఒక వేళ చెప్పినప్పటికీ, ఆయన నన్ను అపార్థం చేసుకోలేనే నమ్మకం మాత్రం నా కుంది.

నిజంగా నేను చాలా అదృష్టవంతు రాల్సి. మా అన్నయ్య, మావారిలాంటి వాళ్ళు అందరికీ దొరకటం సులభంకాదు. నా తప్పను క్షమించి, నన్ను మంచి మార్గంలో పెట్టాడు మా అన్నయ్య. నాలో వున్న మంచిగుణాలే తీసుకుంటూ నామీద ప్రేమవర్షం కురిపిస్తున్నారు మావారు. ఒకవేళ యిలాంటివాళ్ళే ఎవరికైనా దొరికినప్పటికీ, డీవితమంతా చెయ్యని నేరంతో బాధపడుతూ వుంటం భరింపరానిది. అంతకంటే యేకీక్ష వేసినా హాయిగా అనుభవించవచ్చు

